
Svarupakhyam Stotram

ಸ್ವರೂಪಾಖ್ಯಾಸ್ತೋತ್ರಂ

Document Information



Text title : Svarupakhyam Stotram

File name : svarUpAkhyastotram.itx

Category : devii, devI, stotra

Location : doc_devii

Transliterated by : Ruma Dewan

Proofread by : Ruma Dewan

Description/comments : shyAmArahasyam | chaturthaH parichChedaH ||

Latest update : March 19, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 19, 2025

sanskritdocuments.org

ಸ್ವರೂಪಾಖ್ಯಾಸ್ತೋತ್ರಂ



(ಶ್ಯಾಮಾರಹಸ್ಯೇ)

ಕರ್ಪೂರಂ ಮಧ್ಯಮಾಂತ್ಯಸ್ವರಪರಿರಹಿತಂ ಸೇಂದುವಾಮಾಕ್ಷಿಯುಕ್ತಂ
ಬೀಜಂ ತೇ ಮಾತರತತ್ತಿಪುರಹರವಧು ! ತ್ರಿಃ ಕೃತಂ ಯೇ ಜಪಂತಿ .
ತೇಷಾಂ ಗದ್ಯಾನಿ ಪದ್ಯಾನಿ ಚ ಮುಖಕುಹರಾದುಲ್ಲಸಂತೈವ ವಾಚಃ
ಸ್ವಚ್ಛಂದಂ ಧ್ವಾಂತಧಾರಾಧರರುಚಿರುಚಿರೇ ಸರ್ವಸಿದ್ಧಿಂ ಗತಾನಾಂ .. 1..
ಈಶಾನಂ ಸೇಂದುವಾಮಶ್ರವಣಪರಿಗತಂ ಬೀಜಮನ್ಯತ್ಮಹೇಶಿ !
ದ್ವಂದ್ವಂ ತೇ ಮಂದಚೇತಾ ಯದಿ ಜಪತಿ ಜನೋ ವಾರಮೇಕಂ ಕದಾಚಿತ್ .
ಜಿತ್ವಾ ವಾಚಾಮಧೀಶಂ ಧನದಭಪಿ ಚಿರಂ ಮೋಹಯನ್ನಂಬುಜಾಕ್ಷೀ-
ವೃಂದಂ ಚಂದ್ರಾರ್ದ್ರಚೂಡೇ ! ಪ್ರಭವತಿ ಹಿ ಮಹಾಘೋರಬಾಲಾವತಂಸೇ ! .. 2..
ಈಶೋ ವೈಶ್ವಾನರಸ್ಥಃ ಶಶಧರವಿಲಸದ್ವಾಮನೇತ್ರೇಣ ಯುಕ್ತಂ
ಬೀಜಂ ತೇ ದ್ವಂದ್ವಮನ್ಯದ್ವಿಗಲಿತಚಿಹರೇ ! ಕಾಲಿಕೇ ! ಯೇ ಜಪಂತಿ .
ದ್ವೇಷ್ವಾರಂ ಘ್ನಂತಿ ತೇ ಚ ತ್ರಿಭುವನಮಪಿ ತೇ ವಶ್ಯಭಾವಂ ನಯಂತಿ
ಸೃಕ್ಚದ್ಧಂದ್ವಾಂಸ್ರಧಾರಾಪ್ರಕಟಿತವದನೇ ದಕ್ಷಿಣೇ ! ಕಾಲಿಕೇಽತಿ .. 3..
ಊರ್ಧ್ವಂ ವಾಮೇ ಕೃಪಾಣಂ ಕರಕಮಲತಲೇ ಭಿನ್ನಮುಂಡಂ ತಥಾಧಃ
ಸವ್ಯೇ ಚಾಭೀರ್ವರಂಚ ತ್ರಿಜಗದಘಹರೇ ! ದಕ್ಷಿಣೇ ಕಾಲಿಕೇ ಚ .
ಜಪ್ತ್ವೇತನ್ನಾಮವರ್ಣಂ ತವ ಮನುವಿಭವಂ ಭಾವಯಂತ್ಯೇತತಂಬ !
ತೇಷಾಮಷ್ಟೌ ಕರಸ್ಥಾಃ ಪ್ರಕಟಿತವದನೇ ಸಿದ್ಧಯಸ್ತ್ಯಂಬಕಸ್ಯ .. 4..
ವರ್ಗಾದ್ಯಂ ವಕ್ಷಿಯುಕ್ತಂ ವಿಧುರತಿಕಲಿತಂ ತತ್ತಯಂ ಕೂರ್ಚಯುಗ್ಮಂ
ಲಜ್ಜಾಯುಗ್ಮಂಚ ಪಶ್ಚಾತ್ಸ್ಮಿತಮುಖಿ ! ತಥಾಷ್ಟದ್ವಯಂ ಯೋಜಯಿತ್ವಾ .
(ತಥಧಷ್ಟದ್ವಯಂ, ತಥೌಷ್ಟದ್ವಯಂ ?)
ಮಾತರ್ಯೇ ಯೇ ಜಪಂತಿ ಸ್ಮರಹರಮಹಿಲೇ ! ಭಾವಯಂತಃ ಸ್ವರೂಪಂ
ತೇ ಲಕ್ಷ್ಮೀಲಾಸ್ಯಲೀಲಾಕಮಲದಲದೃಶಃ ಕಾಮರೂಪಾ ಭವಂತಿ .. 5..
ಪ್ರತ್ಯೇಕಂ ವಾ ತ್ರಯಂ ವಾ ದ್ವಯಮಪಿ ಚ ಪರಂ ಬೀಜಮತ್ಯಂತಗುಹ್ಯಂ
ತ್ವನ್ನಾಮ್ನಾ ಯೋಜಯಿತ್ವಾ ಸಕಲಮಪಿ ಸದಾ ಭಾವಾಯಂತೋ ಜಪಂತಿ .
ತೇಷಾಂ ನೇತ್ರಾರವಿಂದೇ ವಿಹರತಿ ಕಮಲಾ ವಕ್ತಶುಭ್ರಾಂಶುಬಿಂಬೇ
ವಾಗ್ಗೇವೀ ಭಿನ್ನಮುಂಡಸ್ರಗತಿಶಯಲಸತ್ಕಂಠಿ ಪೀನಸ್ತನಾಥ್ಯೇ .. 6..

ಗತಾಸೂನಾಂ ಬಾಹುಪ್ರಕರಕೃತಕಾಂಚೇಪರಿಲಸ-
 ನಿತಂಬಾಂ ದಿಗ್ವಿಸ್ತಾಂ ತ್ರಿಭುವನವಿಧಾತ್ರಿಂ ತ್ರಿನಯನಾಂ .
 ಶ್ಮಶಾನಸ್ಥೇ ತಲೈಶ್ಚ ಶವಹೃದಿ ಮಹಾಕಾಲಸುರತ-
 ಪ್ರಸಕ್ತಾಂ ತ್ವಾಂ ಧ್ಯಾಯನ್ ಜನನಿ ! ಜಡಚೇತಾ ಅಪಿ ಕವಿಃ .. 7..
 ಶಿವಾಭಿಘೋರಾಭಿಃ ಶವನಿವಹಮುಂಡಾಸ್ಥಿನಿಕರೈಃ
 ಪರಂ ಸಂಕೀರ್ಣಾಯಾಂ ಪ್ರಕಟಿತಚಿತಾಯಾಂ ಹರವಧೂಂ .
 ಪ್ರವಿಷ್ಟಾಂ ಸಂತುಷ್ಟಾಮುಪರಿ ಸುರತೇ ನಾತಿಯುವತೀಂ
 ಸದಾ ತ್ವಾಂ ಧ್ಯಾಯಂತಿ ಕ್ವಚಿದಪಿ ನ ತೇಷಾಂ ಪರಿಭವಃ .. 8..
 ವದಾಮಸ್ತೇ ಕಿಂವಾ ಜನನಿ ! ವಯಮುಚ್ಚೈರ್ಜಡಧಿಯೋ
 ನ ಧಾತಾ ನಾಪೀಶೋ ಹರಿರಪಿ ನ ತೇ ವೇತ್ತಿ ಪರಮಂ .
 ತಥಾಪಿ ತ್ವದ್ಭಕ್ತಿರ್ಮುಖರಯತಿ ಚಾಸ್ತಾಕಮಪಿ ತೇ
 ತದೇತತ್ ಕ್ಷಂತವ್ಯಂ ನ ಖಲು ಪಶುಬೋಧಃ ಸಮುಚಿತಃ .. 9..
 ಸಮಂತಾದಾಪೀನಸ್ತನಜಘನಧೃದ್ಯಾವನವತೀ-
 ರತಾಶಕ್ನೋ ನಕ್ತಂ ಯದಿ ಜಪತಿ ಭಕ್ತಸ್ತವ ಮನುಂ .
 ವಿವಾಸಾಸ್ತಾಂ ಧ್ಯಾಯನ್ ಗಲಿತಚಿಕುರಸ್ತಸ್ಯ ವಶಗಾಃ
 ಸಮಸ್ತಾಃ ಸಿದ್ಧೌಘಾಃ ಭುವಿ ಚಿರತರಂ ಜೀವತಿ ಕವಿಃ .. 10..
 ಸಮಾಃ ಸುಸ್ಥೀಭೂತಾಂ ಜಪತಿ ವಿಪರೀತಾಂ ಯದಿ ಸದಾ
 ವಿಚಿಂತ್ಯ ತ್ವಾಂ ಧ್ಯಾಯನ್ನತಿಶಯಮಹಾಕಾಲಸುರತಾಂ .
 ತದಾ ತಸ್ಯ ಕ್ಷೋಣೇತಲವಿಹರಮಾಣಸ್ಯ ವಿದುಷಃ
 ಕರಾಂಭೋಜೇ ವಶ್ಯಾಃ ಸ್ಮರಹರವಧು ! ಮಹಾಸಿದ್ಧಿನಿವಹಾಃ .. 11..
 ಪ್ರಸೂತೇ ಸಂಸಾರಂ ಜನನಿ ! ಜಗತೀಂ ಪಾಲಯತಿ ಚ
 ಸಮಸ್ತಂ ಕ್ಷಿತ್ಯಾದಿ ಪ್ರಲಯಸಮಯೇ ಸಂಹರತಿ ಚ .
 ಅತಸ್ತ್ವಂ ಧಾತಾಪಿ ತ್ರಿಭುವನಪತಿಃ ಶ್ರೀಪತಿರಪಿ
 ಮಹೇಶೋಽಪಿ ಪ್ರಾಯಃ ಸಕಲಮಪಿ ಕಿಂ ಸ್ತೌಮಿ ಭವತೀಂ .. 12..
 ಅನೇಕೇ ಸೇವಂತೇ ಭವದಧಿಕಗೀರ್ವಾಣನಿವಹಾನ್
 ವಿಮೂಢಾರತೇ ಮಾತಃ ! ಕಿಮಪಿ ನ ಹಿ ಜಾನಂತಿ ಪರಮಂ .
 ಸಮಾರಾಧ್ಯಾಮಾದ್ಯಾಂ ಹರಿಹರವಿರಿಂಚಯಾದಿವಿಬುಧೈಃ
 ಪ್ರಪನ್ನೋಽಸ್ಮಿ ಸ್ವೈರಂ ರತಿರಸಮಹಾನಂದನಿರತಾಂ .. 13..
 ಧರಿತ್ರಿಕೀಲಾಲಂ ಶುಚಿರಪಿ ಸಮೀರೋಽಪಿ ಗಗನಂ
 ತ್ವಮೇಕಾ ಕಲ್ಯಾಣೇ ಗಿರಿಶರಮಣೇ ಕಾಲಿ ! ಸಕಲಾ .
 ಸ್ತುತಿಃ ಕಾ ತೇ ಮಾತಸ್ತವ ಕರುಣ್ಯಾ ಮಾಮಗತಿಕಂ
 ಪ್ರಸನ್ನಾ ತ್ವಂ ಭೂಯಾಃ ಭವಮನು ನ ಭೂಯಾನ್ಮಮ ಜನುಃ .. 14..

ಶ್ಮಶಾನಸ್ಥಃ ಸುಸ್ಥೋ ಗಲಿತಚಿಕುರೋ ದಿಕ್ಷಟಧರಃ
ಸಹಸ್ರಂ ತ್ವರ್ಕಾಣಾಂ ನಿಜಗಲಿತವೀರ್ಯೈಣ ಕುಸುಮಂ .
ಜಪಂಸ್ತತ್ಪ್ರತ್ಯೇಕಂ ಮನುಮಪಿ ತವ ಧ್ಯಾನನಿರತೋ
ಮಹಾಕಾಲಿ ! ಸ್ವೈರಂ ಸ ಭವತಿ ಧರಿತ್ರೀಪರಿವೃಥಃ .. 15..
ಗೃಹೇ ಸಮಾರ್ಜನ್ಯಾ ಪರಿಗಲಿತಬೀಜಂ ಹಿ ಕುಸುಮಂ
ಸುಮಧ್ಯಾಹ್ನೇ ನಿತ್ಯಂ ವಿರಚಯತಿ ಚಿತಾಯಾಂ ಕುಜದಿನೇ .
ಸಮುಚ್ಚಾರ್ಯ ಪ್ರೇಮ್ಣಾ ಮನುಮಪಿಂ ಸಕೃತ್ ಕಾಲಿ ! ಸತತಂ
ಗಜಾರೂಢೋ ಯಾತಿ ಕ್ಷಿತಿಪರಿವೃಥಃ ಸತ್ಕವಿವರಃ .. 16..
ಸ್ವಪುಷ್ಪೈರಾಕೀರ್ಣಂ ಕುಸುಮಧನುಷೋ ಮಂದಿರಮಹೋ
ಪುರೋ ಧ್ಯಾಯನ್ ಧ್ಯಾಯನ್ ಯದಿ ಜಪತಿ ಮಾತಸ್ತವ ಮನುಂ .
ಸ ಗಂಧರ್ವಶ್ರೇಣೀಪತಿರಿವ ಕವಿತ್ವಾಮೃತನದೀ-
ನದೀನಃ ಪರ್ಯಂತೇ ಪರಮದಲೀನಃ ಪ್ರಭವತಿ .. 17..
ತ್ರಿಪಂಚಾರೇ ಪೀಠೇ ಶವಶಿವಹೃದಿ ಸ್ಮೇರವದನಾಂ
ಮಹಾಕಾಲೇನೋಚ್ಚೈರ್ಮದನರಸಲಾವಣ್ಯನಿರತಾಂ .
ಸಮಾಸಕ್ತೋ ನಕ್ಷಂ ಸ್ವಯಮಪಿ ರತಾನಂದನಿರತೋ
ನರೋ ಯೋ ಧ್ಯಾಯೇತ್ ತ್ವಾಂ ಭವಜನನಿ ! ಸ ಸ್ಯಾತ್ ಸ್ಮರಹರಃ .. 18..
ಮ ಲೋಮಾಸ್ಥಿ ಸ್ವೈರಂ ಪಲಲಮಪಿ ಮಾರ್ಜಾರಮಪಿ ತೇ
ಪರಂ ಚೌಷ್ಠಂ ಮೈಷಂ ನರಮಹಿಷಯೋಶ್ವಗಮಪಿ ವಾ .
ಬಲಿಂ ತೇ ಪೂಜಾಯಾ ಮಯಿ ವಿರಲವಕ್ತ್ರೇ ವಿತರತಾಂ
ಸತಾಂ ಸಿದ್ಧಿಃ ಸರ್ವಾ ಪ್ರತಿಪದಮಪೂರ್ವಾ ಪ್ರಭವತಿ .. 19..
ವಶೀಮಂತ್ರಂ ಲಕ್ಷಂ ಪ್ರಜಪತಿ ಹವಿಷ್ಯಾಶನರತೋ
ದಿವಾ ಮಾತರ್ಯುಷ್ಮಚ್ಚರಣಯುಗಲಧ್ಯಾನನಿರತಃ .
ಪರಂ ನಕ್ಷಂ ನಗ್ನೋ ನಿಧುವನವಿನೋದೇನ ಚ ಮನುಂ
ಜಪೇಲ್ಲಕ್ಷಂ ಸ ಸ್ಯಾತ್ ಸ್ಮರಹರಸದೃಕ್ಷಃ ಕ್ಷಿತಿತಲೇ .. 20..
ಇದಂ ಸ್ತೋತ್ರಂ ಮಾತಸ್ತವ ಮನುಸಮುದ್ಧಾರಣಜನುಃ
ಸ್ವರೂಪಾಖ್ಯಂ ಪಾದಾಂಬುಜಯುಗಲಪೂಜಾವಿಧಿಯುತಂ .
ನಿಶಾರ್ಧಂ ವಾ ಪೂಜಾಸಮಯಮಧಿ ವಾ ಯಸ್ತು ಪಠತಿ
ಪ್ರಲಾಪಸ್ತಸ್ಯಾಪಿ ಪ್ರಸರತಿ ಕವಿತ್ವಾಮೃತರಸಃ .. 21..
ಕುರಂಗಾಕ್ಷೀವೃಂದಂ ತಮನುಸರತಿ ಪ್ರೇಮತರಲಂ
ವಶಸ್ತಸ್ಯ ಕ್ಷೌಣೀಪತಿರಪಿ ಕುವೇರಪ್ರತಿನಿಧಿಃ .
ರಿಪುಕಾರಾಗಾರಂ ಕಲಯತಿ ಚ ತಂ ಕೇಲಿಕಲಯಾ

ಚಿರಂ ಜೀವನ್ಮುಕ್ತಃ ಪ್ರಭವತಿ ಸ ಭಕ್ತಃ ಪ್ರತಿಜನುಃ .. 22..

ಇತಿ ಶ್ಯಾಮಾರಹಸ್ಯೇ ಮಹಾಕಾಲವಿರಚಿತಂ ಸ್ವರೂಪಾಖ್ಯಾನೋತ್ತರಂ ಸಂಪೂರ್ಣಂ

- .. ಶ್ಯಾಮಾರಹಸ್ಯಂ . ಚತುರ್ಥಃ ಪರಿಚ್ಛೇದಃ ..

- .. shyAmArahasyam . chaturthaH parichChedaH ..

Encoded and proofread by Ruma Dewan

Svarupakhyam Stotram

pdf was typeset on March 19, 2025

Please send corrections to sanskrit@cheerful.com

